
Devaih Kritam 02 Vishnu Stotram

ದೇವೈಃ ಕೃತಂ ೨ ವಿಷ್ಣುಸ್ತೋತ್ರಂ

Document Information



Text title : Devaih Kritam 02 Vishnu Stotram

File name : devaiHkRRitaM02viShNustotram.itx

Category : vishhnu, vishnu, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 3/17/11-34||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

ದೇವೈಃ ಕೃತಂ 2 ವಿಷ್ಣುಸ್ತೋತ್ರಂ



ದೇವಾ ಊಚುಃ .

ಆರಾಧನಾಯ ಲೋಕಾನಾಂ ವಿಷ್ಣೋರೀಶಸ್ಯ ಯಾಂ ಗಿರಂ .

ವಕ್ಷ್ಯಾಮೋ ಭಗವಾನದ್ಯ ತಯಾ ವಿಷ್ಣುಃ ಪ್ರಸೀದತು .. 11..

ಯತೋ ಭೂತಾನ್ಯಶ್ವಾನಿ ಪ್ರಸೂತಾನಿ ಮಹಾತ್ಮನಃ .

ಯಸ್ಮಿಂಶ್ಚ ಲಯಮೇಷ್ಯಂತಿ ಕಸ್ತಂ ಸ್ತೋತುಮಿಹೇಶ್ವರಃ .. 12..

ತಥಾಪ್ಯರಾತಿವಿಧ್ವಂಸದ್ವಸ್ತವೀರ್ಯಾ ಭಯಾರ್ಥಿನಃ .

ತ್ವಾಂ ಸ್ತೋಷ್ಯಾಮಸ್ತವೋಕ್ತೇನಾಂ ಯಾಥಾರ್ಥ್ಯಂ ನೈವ ಗೋಚರೇ .. 13..

ತ್ವಮುರ್ವೀ ಸಲಿಲಂ ವಹ್ನಿರ್ವಾಯುರಾಕಾಶಮೇವ ಚ .

ಸಮಸ್ತಮಂತಃಕರಣಂ ಪ್ರಧಾನಂ ತತ್ಪರಃ ಪುಮಾನ್ .. 14..

ಏಕಂ ತವೈತದ್ಭೂತಾತ್ಮನ್ಮೂರ್ತಮೂರ್ತಮಯಂ ವಪುಃ .

ಆಬ್ರಹ್ಮಸ್ತಂಬಪರ್ಯಂತಂ ಸ್ಥಾನಕಾಲವಿಭೇದವತ್ .. 15..

ತತ್ರೇಶ ತವ ಯತ್ಪೂರ್ವಂ ತ್ವನ್ನಾಭಿಕಮಲೋದ್ಭವಂ .

ರೂಪಂ ವಿಶ್ವೋಪಕಾರಾಯ ತಸ್ಮೈ ಬ್ರಹ್ಮಾತ್ಮನೇ ನಮಃ .. 16..

ಶಕ್ರಾರ್ಕರುದ್ರವಸ್ತಶ್ಚಿಮರುತ್ಸೋಮಾದಿಭೇದವತ್ .

ವಯಮೇಕಂ ಸ್ವರೂಪಂ ತೇ ತಸ್ಮೈ ದೇವಾತ್ಮನೇ ನಮಃ .. 17..

ದಂಭಪ್ರಾಯಮಸಂಬೋಧಿ ತಿತಿಕ್ಷಾದಮವರ್ಜಿತಂ .

ಯದ್ರೂಪಂ ತವ ಗೋವಿಂದ ತಸ್ಮೈ ದೈತ್ಯಾತ್ಮನೇ ನಮಃ .. 18..

ನಾತಿಜ್ಞಾನವಹಾ ಯಸ್ಮಿನ್ನಾಡ್ಯಃ ಸ್ತಿಮಿತತೇಜಸಿ .

ಶಬ್ದಾದಿಲೋಭಿ ಯತ್ತಸ್ಮೈ ತುಭ್ಯಂ ಯಕ್ಷಾತ್ಮನೇ ನಮಃ .. 19..

ಕ್ರೌರ್ಯಂ ಮಾಯಾಮಯಂ ಘೋರಂ ಯಚ್ಚ ರೂಪಂ ತವಾಸಿತಂ .

ನಿಶಾಚರಾತ್ಮನೇ ತಸ್ಮೈ ನಮಸ್ತೇ ಪುರುಷೋತ್ತಮ .. 20..

ಸ್ವರ್ಗಸ್ಥಧರ್ಮಿಸದ್ಧರ್ಮಫಲೋಪಕರಣಂ ತವ .

ಧರ್ಮಾಖ್ಯಂ ಚ ತಥಾ ರೂಪಂ ನಮಸ್ತಸ್ಮೈ ಜನಾರ್ದನ .. 21..

ಹರ್ಷಪ್ರಾಯಮಸಂಸರ್ಗಿ ಗತಿಮಧ್ಗಮನಾದಿಷು .

ಸಿದ್ಧಾಖ್ಯಂ ತವ ಯದ್ರೂಪಂ ತಸ್ಮೈ ಸಿದ್ಧಾತ್ಮನೇ ನಮಃ .. 22..

ಅತಿತಿಕ್ಷಾಯನಂ ಕ್ರೂರಮುಪಭೋಗಸಹಂ ಹರೇ .

ದ್ವಿಜಿಹ್ವಂ ತವ ಯದ್ರೂಪಂ ತಸ್ಮೈ ನಾಗಾತ್ಮನೇ ನಮಃ .. 23..
 ಅವಬೋಧಿ ಚ ಯಚ್ಚಾಂತಮದೋಷಮಪಕಲ್ಮಷಂ .
 ಋಷಿರೂಪಾತ್ಮನೇ ತಸ್ಮೈ ವಿಶ್ವರೂಪಾಯ ತೇ ನಮಃ .. 24..
 ಭಕ್ಷಯತ್ಯಥ ಕಲ್ಪಾಂತೇ ಭೂತಾನಿ ಯದವಾರಿತಂ .
 ತ್ವದ್ರೂಪಂ ಪುಂಡರೀಕಾಕ್ಷ ತಸ್ಮೈ ಕಾಲಾತ್ಮನೇ ನಮಃ .. 25..
 ಸಂಭಕ್ತ್ಯ ಸರ್ವಭೂತಾನಿ ದೇವಾದೀನ್ಯವಿಶೇಷತಃ .
 ನೃತ್ಯತ್ಯಂತೇ ಚ ಯದ್ರೂಪಂ ತಸ್ಮೈ ರುದ್ರಾತ್ಮನೇ ನಮಃ .. 26..
 ಪ್ರವೃತ್ತ್ಯಾ ರಜಸೋ ಯಚ್ಚ ಕರ್ಮಣಾಂ ಕರಣಾತ್ಮಕಂ .
 ಜನಾರ್ದನ ನಮಸ್ತಸ್ಮೈ ತ್ವದ್ರೂಪಾಯ ನರಾತ್ಮನೇ .. 27..
 ಅಷ್ಟಾವಿಂಶದ್ವಧೋಪೇತಂ ಯದ್ರೂಪಂ ತಾಮಸಂ ತವ .
 ಉನ್ಮಾರ್ಗಗಾಮಿ ಸರ್ವಾತ್ಮಂಸ್ತಸ್ಮೈ ವಶ್ಯಾತ್ಮನೇ ನಮಃ .. 28..
 ಯಜ್ಞಾಂಗಭೂತಂ ಯದ್ರೂಪಂ ಜಗತಃ ಸ್ಥಿತಿಸಾಧನಂ .
 ವೃಕ್ಷಾದಿಭೇದೈಷ್ವರ್ಥೇದಿ ತಸ್ಮೈ ಮುಖ್ಯಾತ್ಮನೇ ನಮಃ .. 29..
 ತಿರ್ಯಗ್ಮನುಷ್ಯದೇವಾದಿವೈಮಲಭಾದಿಕಂ ಚ ಯತ್ .
 ರೂಪಂ ತವಾದೇಃ ಸರ್ವಸ್ಯ ತಸ್ಮೈ ಸರ್ವಾತ್ಮನೇ ನಮಃ .. 30..
 ಪ್ರಧಾನಬುದ್ಧ್ಯಾದಿಮಯಾದಶ್ವಾದ್ಯದನ್ಯದಸ್ಮಾತ್ಪರಮಂ ಪರಾತ್ಮನ್ .
 ರೂಪಂ ತವಾದ್ಯಂ ಯದನನ್ಯತುಲ್ಯಂ ತಸ್ಮೈ ನಮಃ ಕಾರಣಕಾರಣಾಯ .. 31..
 ಶುಕ್ಲಾದಿದೀರ್ಘಾದಿಘನಾದಿಹೀನಮಗೋಚರಂ ಯಚ್ಚ ವಿಶೇಷಣಾನಾಂ .
 ಶುದ್ಧಾತಿಶುದ್ಧಂ ಪರಮರ್ಷಿದೃಶ್ಯಂ ರೂಪಾಯ ತಸ್ಮೈ ಭಗವನ್ನತಾಃ ಸ್ಮಃ .. 32..
 ಯನ್ನಃ ಶರೀರೇಷು ಯದನ್ಯದೇಹೇಷ್ವಶ್ವವಸ್ತುಷ್ವಜಮಕ್ಷಯಂ ಯತ್ .
 ತಸ್ಮಾಚ್ಚ ನಾನ್ಯದ್ವ್ಯತಿರಿಕ್ತಮಸ್ತಿ ಬ್ರಹ್ಮಸ್ವರೂಪಾಯ ನತಾಃ ಸ್ಮ ತಸ್ಮೈ .. 33..
 ಸಕಲಮಿದಮಜಸ್ಯ ಯಸ್ಯ ರೂಪಂ ಪರಮಪದಾತ್ಮವತಸ್ಸನಾತನಸ್ಯ .
 ತಮನಿಧನಮಶೇಷಬೀಜಭೂತಂ ಪ್ರಭುಮಮಲಂ ಪ್ರಣತಾಸ್ತು ವಾಸುದೇವಂ .. 34..
 ಇತಿ ವಿಷ್ಣುಪುರಾಣೇ ತೃತೀಯಭಾಗೇ ಸಪ್ತದಶಾಧ್ಯಾಯಾಂತರ್ಗತಂ
 ದೇವೈಃ ಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
 ವಿಷ್ಣುಪುರಾಣ . ಅಧ್ಯಾಯ 3/17/11-34..

viShNupurANa . adhyAya 3/17/11-34..

Proofread by PSA Easwaran

ದೇವೈಃ ಕೃತಂ ೨ ವಿಷ್ಣುಸ್ತೋತ್ರಂ

Devaiḥ Kritam 02 Vishnu Stotram

pdf was typeset on October 2, 2024

Please send corrections to sanskrit@cheerful.com

